

---

Vishnuproktam Shivaradhanamahimavarnanam

—  
विष्णुप्रोक्तं शिवाराधनमहिमावर्णनम्  
—

Document Information



---

Text title : Vishnuproktam Shivaradhanamahimavarnanam

File name : viShNuproktaMshivArAdhanamahimAvarNanam.itx

Category : shiva, shivarahasya

Location : doc\_shiva

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 25| 161-203.1||

Latest update : June 16, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 16, 2024

*sanskritdocuments.org*

---

## ವಿಷ್ಣುಪ್ರೋಕ್ತಂ ಶಿವಾರಾಧನಮಹಿಮಾವರ್ಣನಂ



(ಶಿವರಹಸ್ಯಾಂತರ್ಗತೇ ಉಗ್ರಾಖ್ಯೇ)

ವಿಷ್ಣುಃ (ಉವಾಚ)

ತಾವತ್ಸ್ಲಾಸ್ಯಂತಿ ದುಃಖಾನಿ ಯಾವನ್ನಾರಾಧ್ಯತೇ ಶಿವಃ .

ತಾವದೇವ ಮಹಾವ್ಯಾಧಿಃ ಯಾವನ್ನಾರಾಧ್ಯತೇ ಶಿವಃ .. 161..

ತಾವತ್ತಿಷ್ಯಂತಿ ಪಾಪಾನಿ ಯಾವನ್ನಾರಾಧ್ಯತೇ ಶಿವಃ .

ತಾವದ್ಭವತಿ ದಾರಿದ್ರ್ಯಂ ಯಾವನ್ನಾರಾಧ್ಯತೇ ಶಿವಃ .. 162..

ಯಥಾ ಸೂರ್ಯೋದಯೇ ಜಾತೇ ವಿನಶ್ಯತಿ ತಮಸ್ತಥಾ .

ಪೂಜಿತೇ ಶ್ರೀಮಹಾದೇವೇ ದುಃಖಮಾತ್ರಂ ವಿನಶ್ಯತಿ .. 163..

ನಾನಾದುಃಖಮಹಾವ್ಯಾಧಿಭೇಷಜಂ ಶಿವಪೂಜನಂ .

ಸತ್ಯಂ ಸತ್ಯಂ ಪುನಃ ಸತ್ಯಮುದ್ಧೃತ್ಯ ಭುಜಮುಚ್ಯತೇ .. 164..

ನಾನಾಸಂಸಾರದುಃಖಾನಿ ನಶ್ಯಂತಿ ಶಿವಪೂಜಯಾ .

ಸತ್ಯಂ ಸತ್ಯಮಿತಿ ಪ್ರಾಹ ಜಾಬಾಲೋಽಪಿ ಸ್ವಯಂ ವಿಧೇ .. 165..

ಸಂಸಾರಜಾಂ ರುಜಂ ರುದ್ರೋ ದ್ರಾವಯತ್ಯರ್ಚಿತಃ ಸದಾ .

ತತೋಽರ್ಚನೀಯಮನಿಶಂ ರುದ್ರಲಿಂಗಂ ಮುಮುಕ್ಷುಭಿಃ .. 166..

ಸರ್ವಮನ್ಯತ್ಪರಿತ್ಯಜ್ಯ ಶಿವ ಏವ ಶಿವಂಕರಃ .

ಧೈಯ ಇತ್ಯಾಹ ಹಿ ವಿಧೇ ಸಾಕ್ಷಾದಾಧರ್ವಣಶ್ರುತಿಃ .. 167..

ಪೂಜನೀಯೋ ಮಹಾರುದ್ರೋ ಮನೋವಾಕ್ಯಾಯಕರ್ಮಭಿಃ .

ತತ್ಪೂಜಯೈವ ನಶ್ಯಂತಿ ದುಃಖಾನಿ ವಿವಿಧಾನ್ಯಪಿ .. 168..

ವಿನಾಶಯತಿ ಸಂಸಾರಂ ಸಕೃತ್ಸಂಪೂಜನಾಚ್ಛಿವಃ .

ಭಾವಪೂತಂ ಮಹಾದೇವಂ ಯೋಽರ್ಚಯಿಷ್ಯತಿ ಸಂತತಂ .. 169..

ಸ ಸಂಪ್ರಾಪ್ನೋತಿ ಧರ್ಮಾರ್ಥಕಾಮಮೋಕ್ಷಾನ್ ಸಂಶಯಃ .

ಸಂಸಾರಸಾಗರಂ ಘೋರಂ ಯಃ ಸಮುತ್ತರ್ತುಮಿಚ್ಛತಿ .. 170..

ತೇನ ನಿತ್ಯಂ ಮಹಾದೇವಃ ಪೂಜನೀಯಃ ಪ್ರಯತ್ನತಃ .

ಧನ್ಯೋಽಸಾವಿತಿ ವಿಜ್ಞೇಯ ಯೋಽನ್ವಹಂ ಪೂಜಯೇಚ್ಛಿವಂ .. 171..

ಸ ತರತ್ಯೇವ ಸಂಸಾರಂ ನಾನಾಪಾತಕಸಾಗರಂ .

ಶಿವೇತಿ ನಾಮದಾವಾಗ್ನಿರ್ಮಹಾಪಾಪವನಾನ್ಯಪಿ .. 172..

ಭಸ್ಮಸಾತ್ಕುರುತೇ ಸದ್ಯಃ ಸತ್ಯಂ ಸತ್ಯಂ ನ ಸಂಶಯಃ .  
 ಪಾಪಮೂಲಾನಿ ದುಃಖಾನಿ ವಿವಿಧಾನ್ಯಪಿ ತಾನ್ಯತಃ .. 173..  
 ಶಿವಾರ್ಚನೇನ ನಾಶ್ಯಾನಿ ಪಾಪಾನಿ ನಿಖಿಲನ್ಯಪಿ .  
 ಪಾತಕಾನಿ ನಿವರ್ತಂತೇ ಯಾವಂತಿ ಶಿವಪೂಜಯಾ .. 174..  
 ಕತುಂ ತಾವಂತಿ ಪಾಪಾನಿ ನ ಶಕ್ಷೋತಿ ನರಃ ಕ್ಷಚಿತ್ .  
 ಸಂಸಾರಮೂಲಭೂತಾನಾಂ ಪಾತಕಾನಾಂ ಚತುರ್ಮುಖ .. 175..  
 ಶಿವನಾಮಕುರೋರಣ ವಿನಾಶೋ ಜಾಯತೇ ಧ್ರುವಮು .  
 ಶಿವನಾಮಾಮೃತಂ ಪೇಯಂ ಪಾಪಚಂಡಾಂಶುತಾಪಿತ್ಯೈಃ .. 176..  
 ಪಾಪದಾವಾಗ್ನಿತಪ್ತಾನಾಮಸ್ತಿ ನಾನ್ಯತ್ಪರಾಯಣಂ .  
 ಶಿವೇತಿ ನಾಮಪೀಯೂಷವರ್ಷಧಾರಾಪರಿಪ್ಲತಾಃ .. 177..  
 ಸಂಸಾರದಾವಮಧ್ಯೇಽಪಿ ನ ಶೋಚಂತಿ ನ ಸಂಶಯಃ .  
 ಯೇಷಾಂ ಧರ್ಮಸ್ವಭಾವಾನಾಂ ಮಹೇಶಃ ಕುಲದೈವತಂ .. 178..  
 ತೇ ಧನ್ಯಾಸ್ತೇ ಮಮಾರಾಧ್ಯಾಸ್ತೇ ಮಹೇಶಕೃಪಾಶ್ರಯಾಃ .  
 ನ ಭಕ್ತಿಃ ಶಂಕರೇ ಪೂಜಾ ರಾಗದ್ವೇಷರತಾತ್ಮನಾಂ .. 179..  
 ಅನಂತಜನ್ಮಭಿಯೇನ ತಪಸ್ತಪ್ತಂ ಭವಿಷ್ಯತಿ .  
 ತದ್ವಿಧಾನಾಂ ನ ಸಹಸಾ ಮುಕ್ತಿರ್ಭವತಿ ಸರ್ವಥಾ .. 180..  
 ತಸ್ಮೈವ ಭಕ್ತಿರ್ಭವತಿ ಭವಾನೀಪ್ರಾಣವಲ್ಲಭೇ .  
 ಜಾತಾಪಿ ಶಂಕರೇ ಭಕ್ತಿರನ್ಯಸಾಧಾರಣೀ ವೃಥಾ .. 181..  
 ಪರಂತ್ವವ್ಯಭಿಚಾರೇಣ ಶಿವಭಕ್ತಿಃ ಪರೇಷಿತಾ .  
 ಯಸ್ಯಾಸ್ತಾ ಮರಣಂ ಶಂಭೌ ಭಕ್ತಿರವ್ಯಭಿಚಾರಿಣೀ .. 182..  
 ತಸ್ಮೈವ ಮೋಕ್ಷಃ ಸುಲಭೋ ನಾನ್ಯಸ್ಯೇತಿ ಮತಿರ್ಮಮ .  
 ವಿಧೇ ಭವಂತಿ ಪ್ರತ್ಯೂಹಾಃ ಶಿವಭಕ್ತಿವಿಧಾತಕಾಃ .. 183..  
 ಪ್ರತ್ಯೂಹಾಸ್ತೇ ಶಮಂ ಯಾಂತಿ ಮಹೇಶಾನುಗ್ರಹಾತ್ಪರಾತ್ .  
 ಯಸ್ಯ ಭಕ್ತಿರನುಸ್ಯೂತಾ ದೇಹಪಾತಾಂತಮೀಶ್ವರೇ .. 184..  
 ಸ ಶಿವಾನ್ಯಗೃಹೀತಾತ್ಮಾ ನ ಭವತ್ಯೇವ ತಾದೃಶಃ .  
 ಯಸ್ಯ ಭಕ್ತಿರ್ಮಹಾದೇವೇ ಧಾರಾರೂಪಾಽನುವರ್ತತೇ .. 185..  
 ನಮಸ್ತಸ್ಮೈ ಸವಂಶಾಯ ಸಮಿತ್ರಾಯ ಚತುರ್ಮುಖ .  
 ಶಿವೌ ಪೂಜ್ಯೌ ಯಥಾ ನಿತ್ಯಂ ತಥಾ ಪೂಜ್ಯಃ ಶಿವಾರ್ಚಕಃ .. 186..  
 ಶಿವಾರ್ಚಕಃ ಶಿವೌ ಚೇತಿ ತ್ರಯಃ ಪೂಜ್ಯಾ ಮಮಾನ್ವಹಂ .  
 ಅನೇಕಜನ್ಮತಪಸಾ ಪೂತಃ ಪುಣ್ಯೋಘಸಂಶ್ರಯಃ .. 187..  
 ಮಹಾದೇವಪರೋ ಭೂತ್ವಾ ಯಜತಿ ಶ್ರೀಮಹೇಶ್ವರಂ .  
 ಯಸ್ಯ ಶ್ರೀಮನ್ಮಹಾದೇವೇ ಭಕ್ತಿರವ್ಯಭಿಚಾರಿಣೀ .. 188..

ತಸ್ಯ ಹೃತ್ಕಮಲೇ(ಲಂ) ಸಾಂಬಃ ಸರ್ವದಾಪ್ಯಧಿತಿಷ್ಠತಿ .  
 ಸಾಮ್ವಸ್ಯ ಶ್ರೀ ಮಹೇಶಸ್ಯ ಸನ್ನಿಧಿಯತ್ರ ಸರ್ವದಾ .. 189..  
 ನ ತಸ್ಯ ಪಾಪಲೇಶೋಽಸ್ತಿ ಸತ್ಯಂ ಸತ್ಯಂ ನ ಸಂಶಯಃ .  
 ಸರ್ವತ್ರ ವಿದ್ಯಮಾನೋಽಪಿ ಶಿವಭಕ್ತಹೃದಂಬುಜೇ .. 190..  
 ಲಿಂಗರೂಪಂ ಸಮಾಶ್ರಿತ್ಯ ಕ್ರೀಡಾಲೋಲೋಽಧಿತಿಷ್ಠತಿ .  
 ಊಧಸ್ಯೇವ ಯಥಾ ಕ್ಷೀರಂ ಪಶುಸಂವಾಂಗಸಂಗತಂ .. 191..  
 ಶಿವಃ ಸರ್ವವ್ಯಾಪಕೋಽಪಿ ಶಿವಲಿಂಗಮಧಿಶ್ರಿತಃ .  
 ಅತಃ ಸರ್ವಂ ಪರಿತ್ಯಜ್ಯ ಶಿವಲಿಂಗಂ ಪ್ರಯತ್ನತಃ .. 192..  
 ಪೂಜನೀಯಂ ವಿಧೇ ನಿತ್ಯಂ ವಿಧಿವದ್ಭಕ್ತಿಪೂರ್ವಕಂ .  
 ಶಿವಲಿಂಗೇ ಶಿವಃ ಪೂಜ್ಯೋ ನಾನ್ಯತ್ರ ತು ಕದಾಚನ .. 193..  
 ಕ್ಷೀರಲಬ್ಧಿರ್ನ ಯಥಾ ವಿಷಾಣಾದೌ ಸ್ತನಂ ವಿನಾ .  
 ಶಿವಲಿಂಗಂ ವಿನಾ ತದ್ವಚ್ಛಿವೋ ನಾನ್ಯತ್ರ ಪೂಜ್ಯತೇ .. 194..  
 ಶಿವಪೂಜಾ ಬಹುವಿಧಾ ಕಥ್ಯತೇ ನಿಗಮೈರ್ವಿಧೇ .  
 ಆಗಮೈರಪಿ ಸಾ ಪೂಜಾ ವಿವಿಧೈವೇತಿ ಕಥ್ಯತೇ .. 195..  
 ಷೋಡಶೈರುಪಚಾರೈಶ್ಚ (ಉಪಚಾರೈಃ ಷೋಡಶಭಿಃ)  
 ಪೂಜನೀಯೋಽನ್ವಹಂ ಶಿವಃ .  
 ತೇಷು ಮಂತ್ರಾಶ್ಚ ವಿವಿಧಾ ನಿಗಮಾಗಮಚೋದಿತಾಃ .. 196..  
 ಮಂತ್ರಾಃ ಶಿವಪರಾಃ ಸರ್ವನಿಗಗಾಗಮಚೋದಿತಾಃ .  
 ಸಮ್ಯಜ್ಞಾ ತುಂ ನ ಶಕ್ಯಯಂತೇ ವಿವಿಧಾ ಬಹವೋ ಯತಃ .. 197..  
 ತಥಾಪಿ ತೇಷು ಮಂತ್ರೇಷು ಶಿವಪಂಚಾಕ್ಷರಃ ಪರಃ .  
 ತೇನ ಮಂತ್ರೇಣ ವಿಶ್ವೇಶಃ ಪೂಜನೀಯಃ ಪ್ರಯತ್ನತಃ .. 198..  
 ಶಿವಪಂಚಾಕ್ಷರೋ ಮಂತ್ರಃ ಸರ್ವಮಂತ್ರೋತ್ತಮೋತ್ತಮಃ .  
 ನ ತಸ್ಮಾದಧಿಕೋ ಮಂತ್ರೋ ವೈದಿಕೋಽನ್ಯತ್ರ ದೃಶ್ಯತೇ .. 199..  
 ಶಿವಪಂಚಾಕ್ಷರೋ ಮಂತ್ರೋ ವೈದಿಕೋ ವೇದಸಮ್ಮತಃ .  
 ವೇದೇಷು ಪಠ್ಯತೇ ತದ್ವದ್ವೇದಾಂತೇಷು ಚ ಪಠ್ಯತೇ ..  
 ಋಷಿಭಿಃ ಸಂಸ್ಕೃತೋ ಮಂತ್ರಃ ಶಿವಮಂತ್ರೋ ಮುಮುಕ್ಷುಭಿಃ .  
 ಶಿವೇನಾಪಿ ಸ್ತುತೋ ಮಂತ್ರಃ ಶಿವಮಂತ್ರಃ ಶಿವಪ್ರದಃ ..  
 ಶ್ರೀರುದ್ರಮಂತ್ರಮಧ್ಯಸ್ಥಃ ಶೈವಃ ಪಂಚಾಕ್ಷರೋ ಮನುಃ .  
 ವೇದಾವತಂಸೋ ಮಂತ್ರೋಽಯಂ ಶಿವಪಂಚಾಕ್ಷರ ಸ್ತುತಃ ..  
 ತೇನ ಮಂತ್ರೇಣ ಕರ್ತವ್ಯಂ ಶಿವಲಿಂಗಾರ್ಚನಂ ಬುದ್ಧಿಃ .  
 ಶ್ರೀಮತ್ಪಂಚಾಕ್ಷರೋ ಮಂತ್ರಃ ಸರ್ವಾಘೌವವಿನಾಶಕಃ ..  
 ಸ್ಮೃತೇಽಪಿ ಪಾಪಗಿರಯೋ ಭವಂತ್ಯೇವ ಹಿ ಭಸ್ಮಸಾತ್ .

## ವಿಷ್ಣುಪ್ರೋಕ್ತಂ ಶಿವಾರಾಧನಮಹಿಮಾವರ್ಣನಂ

---


.. ಇತಿ ಶಿವರಹಸ್ಯಾಂತರ್ಗತೇ ವಿಷ್ಣುಪ್ರೋಕ್ತಂ ಶಿವಾರಾಧನಮಹಿಮಾವರ್ಣನಂ  
ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 25. 161-203.1..


- .. shrIshivarahasyam . ugrAkhyah saptamAMshaH . adhyAyaH 25 . 161-203.1..

Proofread by Ruma Dewan

---

——  
*Vishnuproktam Shivaradhanamahimavarnanam*

pdf was typeset on June 16, 2024

——  
Please send corrections to [sanskrit@cheerful.com](mailto:sanskrit@cheerful.com)

